




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.13 පැය 1220	දුරකථන අංකය Tel.NO	011-2887973	මගේ අංකය My NO	D/Media/Out/1579/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

අයිස් මත්ද්‍රව්‍ය හා යුධ හමුදා නිළ ඇඳුම් කොටස් සමඟ සංවිධානාත්මක අපරාධකරුවෙකුගේ සම්පතමයෙකු අත්අඩංගුවට - වැලිගම පොලිස් ස්ථානය.

2025.08.12 වන දින දහවල් කාලයේ වැලිගම පොලිස් වසමේ බණ්ඩාරවත්ත විහාර මාවතේදී වැලිගම පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 03 මිලිග්‍රෑම් 210 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 23 ක් වන පිටිදුව, වැලිගම ප්‍රදේශයේ පදිංචිකරුවෙකි.

සැකකරු සම්බන්ධව සිදුකළ වැඩිදුර විමර්ශනයේදී සැකකරුගේ නිවස පරීක්ෂා කර, කඩුවක්, පිහියක්, මත්ද්‍රව්‍ය ජාවාරමෙන් උපයා ගත් බවට සැක කරන මුදල් රුපියල් 99,000/- ක මුදලක්, විද්‍යුත් තරාදියක්, ජංගම දුරකථනයක්, යුධ හමුදා නිළ ඇඳුම් කමිස 09 ක්, නිළ ඇඳුම් කලිසම් 04 ක්, යුධ හමුදා ක්‍රීඩා ඇඳුම් ටී ෂට්ටරයක්, යුධ හමුදා ටයිපටියක්, හමුදා කැප් තොප්පි 02 ක්, බෙරස් තොප්පියක්, යුධ හමුදා ඉන පටියක්, යුධ හමුදා නිළ ලාංඡන 04 ක්, තහඩු නාමපුවරු 02 ක්, රෙදි නාමපුවරුවක්, පතරොම් ගැබ් රඳවනයක් ඇතුළු දේපල පොලිස් භාරයට ගෙන ඇත.

සැකකරු සම්බන්ධයෙන් සිදු කරන ලද විමර්ශන තුළින් මොහු සංවිධානාත්මක අපරාධකරුවන් සමඟ සමීප සම්බන්ධතා පවත්වා ඇති බවට අනාවරණය වී ඇත. වැලිගම පොලිසිය වැඩිදුර විමර්ශන සිදුකරනු ලබයි.

පොලිස් මාධ්‍ය කොට්ඨාසය.